

प्रेस विज्ञप्ति

राँची रेलवे स्टेशन के प्लेटफॉर्म संख्या-1 पर कार्य होने के कारण आने-जानेवाले यात्रियों को हो रही कठिनाईयों के संदर्भ में फेडरेशन चेम्बर ने दक्षिण-पूर्व रेलवे के डीआरएम को पत्राचार कर निम्न सुझाव दिये:-

- 1 राँची रेलवे स्टेशन के प्लेटफॉर्म संख्या 4 और 5 में रूकनेवाली गाड़ियों को निर्धारित किया जाय तथा लोगों को पूर्व में सूचना दे दी जाय कि सम्बन्धित गाड़ियाँ 4 और 5 नम्बर प्लेटफॉर्म पर आयेंगी। इससे वे यात्री जिन्हें प्लेटफॉर्म संख्या 5 से उतरकर निवारणपुर होकर राँची या डोरण्डा जाना है, उन्हें जाने में सुविधा होगी। उक्त यात्री निवारणपुर की ओर निकल जायेंगे एवं इस कारण प्लेटफॉर्म संख्या 4 के पूर्व में बनी सीढी पर यात्रियों का बोझ कम होगा और आये दिन होनेवाली परेशानियों में कमी आयेगी।
- 2 प्लेटफॉर्म संख्या-4 और 5 में सीढी सिर्फ पूरब की तरफ है। अतः वैसे बुजुर्ग/महिला यात्री जो पश्चिम की ओर उतरते हैं, उनके लिए पूरे प्लेटफॉर्म पार करके पूर्व की सीढी से जाना अत्यंत कष्टकारक होता है। अतः हावडा स्टेशन की तर्ज पर कुछ ट्रालियों की व्यवस्था कर दी जाय जो नीचे-नीचे यात्री के सामानों को लेकर उन्हें 1 नम्बर प्लेटफॉर्म तक लाया जा सके।
- 3 लोहरदगा गेट के पास से निवारणपुर की तरफ जाने के लिए एक फूट ओवरब्रिज का निर्माण कराया जाय जिससे रेलवे कॉलोनी में रहनेवाले लोगों को आवागमन में सुविधा हो।

चेम्बर अध्यक्ष रंजीत टिबडेवाल एवं सह सचिव तुलसी पटेल ने कहा कि इन सुझावों को लागू करने से आवागमन करनेवाले यात्रियों की कठिनाईयों में कमी आयेगी एवं रेलवे प्रशासन को भी कुछ हद तक सुविधा प्राप्त होगी। इसके अतिरिक्त उन्होंने प्लेटफॉर्म संख्या-1 के कार्य को यथाशीघ्र सम्पादन का आग्रह किया।

तुलसी पटेल
सह सचिव

पत्रांक:एफ.जे.सी.सी.आई / 2012.13

दिनांक: 4.12.2012

सभी प्रेस को प्रकाशनार्थ प्रेषित।